

80

૬૫૧ નંદિ સ્વરચના ઉ

ત્યમવ જયતે નાનત્ સત્યેન પન્થા ચિત્તો દેવયાનઃ ।

૬૫૧ મનસ્વયો યાત્રકામા યન્ન તત્ સત્યસ્ય પરમં નિધાનમ ॥

છપાવી પ્રસિદ્ધ કરનાર,

લક્ષ્મણ હરિ.

—૧૪—૪—

અમદાવાદ પીરમસારોડ ઉપર નીર્મળ પ્રીતીમ પ્રેસમાં  
લલુભાઈ હામરભાઈ ત્રિવેદીએ છાપ્યું

અમદાવાદ.

પર ૩૦૨  
 તથા ૩૦૨  
 પ્રશ્ન

દરેક આતુર તથા વિચારવશ બનેલા પુણ્યસંગ્રહ, કે સત્યને શોધી  
 શકવું, તથા તે સત્ય બાળઓને પોચાડવું. જેઓ પોતાના સાથીઓ પર  
 પ્રેમ કરે છે, તથા સારી વસ્તુઓની આશા ધરાવે છે, તેઓની નિષ્ઠા  
 જન્મતમા સમાયલી શકે, તથા તે બુદ્ધિ યતા શોકજનક પરિણામોને,  
 દુર કરવાની હોવી જોઈએ જેઓ આપણાથી જુદી રીતે વિચારે છે, ને-  
 મના મત સાંભળવા, ને તે ખુલા મનથી સાંભળવા, એજ એકલો ડહાપણ  
 તથા ન્યાયનો માર્ગ છે. આપણે માણસોને, ધર્મરે સલાસત્ય પારખવાને  
 મગજ તથા શક્તિ આપી છે, માટે સત્ય સંબંધી આપણે આગળથી જે મત  
 માનતા આવ્યા છીએ, તે મત વિષે વિચાર તથા અભ્યાસ કર્યા પછી, એવું  
 પરિણામ આવે કે તેઓ જુદા છે, તો તેમને મુકી દેવાની આપણી દરજ  
 છે, એટલુંજ નહિ પણ આપણે માટે એ વ્યાજબી છે.

આપણે સત્યના શોધક છીએ—અથવા તો શોધક થવું જોઈએ,  
 કેમકે ધર્મરના માર્ગ ઉપર જનારા માત્ર એવાજ હોય છે. બધા સત્ય  
 શોધકો, ગમે તો તે હિંદુ, અથવા મુસલમાન, આર્યા, સીખ કે ખ્રિસ્તીઓ  
 હોય તો પણ બાઇઓ છે. સત્ય, ખ્રિસ્તી કે આર્યા, કે બીજા કોઈ ધર્મ  
 વડે બધાએજ નથી. તે બધા ધર્મોની ઉપર છે ને બધાથી અલગ છે.  
 જે તેને શોધવા ચાહે છે, તેણે બક્ષિતને માટે માણસના ધોડા બધા નિય-  
 મો, વિસારી દેવા જોઈએ. તેણે સત્યને પોતાના ધર્મ તરફ મરડવાને નહીં,  
 પણ તેના ધર્મમાં સત્યને ઉલટી જે કંઈ વાતો હોય, તે વાતો પર પ્રતિ-  
 જ થવાને મૈનત કરવી જોઈએ.

હું આ પુસ્તકનો લખનાર એક ગરીબ શોધક છું. હું એકલા મારે  
 માટે નહિ; પણ મારા બ્રાત્રીઓને માટે પણ શોધુ છું. જ્યાં કહીં મને  
 સત્ય મળે ત્યાંથી તેને લેવાને, તથા જ્યાં કહીં મને જુલો જડે, ત્યાં તેમની  
 સામે થવાને હું તૈયાર છું. ધર્મર એવું કરે, કે સત્યને માટે નીચે જે લ-  
 ખ્યુ છે, તે બધાને માન્ય થાય. મેં જે લખ્યું છે તે, જો અસત્ય હોય તો  
 સત્યનો ધર્મર, લેખકને તેની અખળતાને માટે ક્ષમા કરો, અને એવું કરો  
 કે આમાંની જુલો વાંચકવર્ગ એકદમ પકડી શકે.

ગ. ચીરંજીવ બારધ્વજે, સ્વામી દયાનંદ સરસ્વતીના 'સત્યાર્થ પ્રકાશ'  
 નો જે તરજુમો છાપે છે તેમાં જોવું વાક્ય છે:—“સત્ય તથા  
 જ્ઞાની માણસની માત્ર આ એકજ છે બધા આગળ, લખીને જ  
 થવા બાંધણ કરીને, ખરી તથા પ્રમદ કરવી.” આ વાતમાં

# ગુજરાત વિદ્યાપીઠ ગ્રંથાલય

[ ગજગતી કંપીગઝિટ વિભાગ ]

અનુક્રમાક ૩૦૨૮ વર્ગાક

પુસ્તકાનુ નામ ઇયાનંદ સારસ્વતીને  
ઉત્તર

વિષય પૃષ્ઠ ૩૧ ૧

આપણે બધાં અંત કરણથી સમ્મત છીએ. હું જોકે 'વિદ્વાન' હોવાનો દાવો નથી કરતો, પણ સત્યનો શોધક છું, માટે જે વાતો મને સત્યને ઉલટી જણાય છે, તે બધીપર પ્રશ્ન પુછવાનો હક ધરાવું છું. આ પત્રિકા કોઈ ખ્રિસ્તીએ આર્યા સમાજને ઉલટી લખેલી નથી, પણ એનું નામ આ પ્રમાણે કેવાઈ શકે. “સ્વામી દયાનંદ સરસ્વતીએ વેદનું જે તત્ત્વ જ્ઞાન શીખાડ્યું છે તેમાં, અને જે શીખાડવાનો દાવો વેદ કરે છે તેની અંદર, એક સત્યના શોધકને નડતી અડચણો.”

જે ગ્રહસ્થો આ વાચે તેમને મારી વિનતી એ છે, જે તેઓ ધિર-જ રાખે. મારૂં લખવાનું કારણ એ છે, કે જો તેમની પામે સત્ય હોય, તો મારે મારી અડચણો તેમને દેખાડી જોઈએ. કે આ મારી અડચણો દુર કરવાનો તેમને લાગ મળે. પરંતુ જો આર્યસમાજનું શિક્ષણ ભુલ બરેલું હોય, તો એક લાઈ તરિકે મારી ફરજ છે કે, જ્યાં મને ખામી જણાય છે ત્યાં હું તેને દેખાડી આપું. જો હું અમ ન કરું, તો હું તેમનો તુકસાનકર્તા થઈ પડીશ. માટે મારા વાચક તમે હિંદુ, આર્યા કે મુસલમાન જે કંઈ હો, તે એક બીજીને માટે ભુલી જાઓ. હું ખ્રિસ્તી છું એ પણ ભુલી જાઓ. આપણે બધા જીવનદાયક સત્યને શોધીએ છીએ અને જ્યાં કહી ભુલ મળે ત્યાં, તેના બધા અધનોથી પોતાને છૂટા કરવાને યત્ન કરીએ છીએ, તેજ માત્ર યાદ રાખાએ. અમારા શાસ્ત્રમાં લખ્યું છે કે ‘જે શોધે છે તેને જડે છે.’

તમારે પણ એવા એક દોહરો છે.—

**જીન સોજ્યો તીન પાઈયો ગોહરે પાની પૈઠ ।**

**બગ બિચારા કયા કરે રહે કિનારે બૈઠ ॥**

માટે સ્વામી દયાનંદ સરસ્વતીએ આપણને જે શીખાડ્યું છે, તે તપાસવામાં આપણું ચિત્ત લગાડીએ; ને ધ્વિર તરફ જવાના, જે માર્ગમાં આપણે તરફથી મારીએ છીએ તે માર્ગમાં, તેમનું શિક્ષણ આપણને વધારે આગળ ચલાવશે કે નહિ, તે શોધી કાઢીએ.

આપણને શીખાડેલું છે, જે (ધ્વિર, જીવ, તથા જગતનું કારણ એ ત્રણે બનાદિ છે.) અને (નાશ રહિત) અંત વિનાનાં છે. સ્વતંત્ર પ્રકાશમાં નીચે પ્રમાણે લખેલું છે.

જુઓ ગુજરાતી તરજુમો પૃષ્ઠ ૨૧૨.

એમ દિનની પૂર્વે રાત્ર અને રાત્રિની પૂર્વે દિન, તથા દિનની પછી રાત્ર અને રાત્રિની પછી દિન, બરાબર આશ્વા આવે છે; તેજ પ્રકારે સૃષ્ટિની પૂર્વે પ્રલય અને પ્રલયની પૂર્વે સૃષ્ટિ, તથા સૃષ્ટિની પછી પ્રલય અને પ્રલયની પછી સૃષ્ટિ, એમ અનાદિકાળથી ચક્ર આશ્વ આવે છે, તેથી એનું આદિ કે અન્ન નથી.

તેટલા માટે આ ઉત્પત્તિ ખરેખરી છે, એમ માનેલું નથી. કેમકે બધાં ઉપાદાન કારણ આરબ વિનાન' છે જે પદાર્થો હસ્તિમાં છે, તેમાંથી જાણે કે જગત નીકળી આવે છે. આ જગતના બનવાનું તથા તેના વેરાઈ જવાનું નિર્માત કારણ પરમાત્મા છે. વળી એમ પણ વાંચીએ છીએ કે.—

જે સર્વ પૃથ્વીના અવયવ આકાશાદિ ભૂત પરમાણુઓને યથાયોગ્ય મેળવેછે, શરીર સાથે જીવેનો સંબંધ કરીને જન્મ આપે છે; અને સ્વયં કદી જન્મ લેતો નથી, એથી તે ઇશ્વરનું નામ “અત્ર” અજ છે. પૃષ્ઠ ૧૫.

આ પરમાત્મા જે,—તત્વોનો જોડનાર છે—તે કેવો છે તેને માટે કહેલું છે કે તે:—

૧. પૂર્ણ જ્ઞાતી.	પૃષ્ઠ ૧૮૦
૨. સર્વ વ્યાપક.	,, ૧૭૩
૩. સર્વ સામર્થિ.	,, ૮
૪. સ્વયં, પવિત્ર, શુદ્ધ, શ્રેષ્ઠ.	,, ૮
૫. ન્યાયકારી.	,, ૧૭૧
૬. દયાળુ.	,, ”

જીવ તરફ તેની વર્તણૂક કેવી છે તે વિષે આ પ્રમાણે વાંચીએ છીએ કે તે:—

- ૧ શુદ્ધ કરવા વાળો છે
- ૨ કલ્યાણ કર્તા છે.
- ૩ સહુની બલાઈ તથા સહુનું સુખ આહે છે. પૃષ્ઠ ૧૭૩.

જીવને માટે આપણે આ પ્રમાણે વાંચીએ છીએ કે તે:—

- ૧ એતન સ્વરૂપ છે. પૃષ્ઠ ૧૮૩
- ૨ તેનો સ્વભાવ પવિત્ર અવિનાશી તથા ધાર્મિકતા આદી છે. પૃષ્ઠ ૧૮૩.
- ૩ તે અલ્પજ છે ત્રિકાળદર્શી નથી. પૃષ્ઠ ૨૩૫.
- ૪ વળી આગળ વાંચીએ છીએ કે:—

( ૧ ) એ પ્રકારે નાના પ્રકારના જન્મ મરણમાં જીવ, જ્યાંસુધી ઉત્તમ કર્મોપાસના અને જ્ઞાને કરી મુક્તિ નથી પામતો છતાંદિ. પૃષ્ઠ ૨૭૮.

( ૨ ) મુક્તિના સમયમાં તે પૃથક્ રહે છે. પૃષ્ઠ ૨૭૮.  
મુક્તિ કેને કહે છે—જેમાં છૂટી જવું હોય તેને મુક્તિ કહે છે. પૃષ્ઠ ૨૨૫.  
આ સમયમાં તેઓ દુઃખથી છૂટીને સુખ પ્રાપ્ત કરે છે તથા બ્રહ્મમાં રહે છે.

મુક્તિ મેળવવાના જે સાધન વર્ણવ્યા છે તે—

ધૃત્યરની ધૃત્તાને આધિન થવું; પાપથી દૂર થવું; તથા સ્માર્શ કામ કરવા— વિશેષે કરીને યોગ.

અન્ધ એ મુક્તિથી ઉલટું છે આ તે હાલત છે જેમાં આત્મા દુઃખમાં રહે છે. અને આ દુઃખ પાંચ પ્રકારનું છે.

( ૧ ) અજ્ઞાનતા ( ૨ ) વર્તમાન બુદ્ધિને આત્માથી ભિન્ન ન સમજવી એ અસ્તિમા ( ૩ ) સુખમાં પ્રિતિ ( ૪ ) દુઃખમાં અપ્રિતિ ( ૫ ) મૃત્યુ દુઃખથી ત્રાસ.

**અવિદ્યા દસ્મિતા રાગદેષાભિનિવેશાઃ પંચ કલેશાઃ ।**

**યોગશાસ્ત્ર પાદે ૨ । સૂ૦ ૩ ॥**

એટલે ઉપલી પાંચ વાતો આપણને, ધૃત્યર તથા તેની સાથેના સ્વતંત્ર મેળાપથી અટકાવે છે.

સ્વામી દયાનંદ સરસ્વતીએ પોતે દરેક જીવે શું કરવું જોઈએ, તે બાબત નીચે પ્રમાણે કહ્યું છે.

“ આ પાંચ કલેશોને યોગબ્યાસ વિજ્ઞાનથી છોડાવી બ્રહ્મને પ્રાપ્ત થઈને મુક્તિના પરમાનંદને ભોગવવો જોઈએ ” પૃષ્ઠ ૨૩૩.

આ મુક્તિનો સમય ૩૧,૧૦,૪૦,૦૦૦૦૦ વર્ષોનો છે. પૃષ્ઠ ૨૨૬.  
વળી મુક્તિ વિષે એમ પણ લખેલું છે જેઃ—

“ તે મુક્ત જીવ, મુક્તિને પ્રાપ્ત થઈને, બ્રહ્મમાં આનંદને મહાકલ્પ સુધી ભોગવીને, પુનઃ મહાકલ્પ પશ્ચાત્, મુક્તિ સુખને છોડીને સંસારમાં આવે છે. ” પૃષ્ઠ ૨૨૬.

આ ઉપર આપેલાં દાંત્યુ, તે મહાન સ્વામીના શિક્ષણનું માત્ર યોગ્ય છે; તોપણ તેમણે પોતાનું સત્યાર્થ પ્રકાશ, જે મુખ્ય શિક્ષાનો પર લખ્યું છે તે એમાં છે. માટે જે આપણે તેમને સમજી લઈએ, તો જે શિક્ષા

પર આર્થ સમાજ કાઢવામાં આવ્યો છે, તે સિદ્ધાંતોથી જાણીતા મહત્ત્વ. માછલા પાના પર જે સિદ્ધાંતો આપ્યા છે, તે કાંઈક પ્રથક પ્રથક, છે માટે જે કહેવામાં આવ્યું છે તે એકદુ' કરીને સંક્ષેપમાં મુકીએ, તો કંઈ હરકત નથી.

તો તે શિક્ષણ આ પ્રમાણ છે:—

ઇશ્વર, જીવ, અને પદાર્થ અનાદિ છે તેઓ અનતકાળથી છે. અને તેઓનો અંત કદી થતો નથી. ઇશ્વર જે ( સર્વ શક્તિવાન, સર્વગ, પવિત્ર શુદ્ધ, ન્યાયી અને દયાળુ છે. ) તે; પરમાણુઓને તથા તત્ત્વોને ભેગાં કરીને તેમાંથી જગત ઇત્યા. બનાવે છે. તે શરીરોને જીવ સાથે સંબંધ બાધીને જગતમાં લાવે છે. જે સમયમાં જીવો જગતમાં હોય છે તે સમયમાં, તેમની બધી હાલતમાં તે તેમના પર અધિકાર ચલાવે છે. આથી તેની સ્વતંત્ર ઇચ્છામાં ( એટલે જેમકે મરણ, મંદવાડ ઇત્યા. ) કાંઈ ફેરફાર થતો નથી. તે તેમના પાપોની શિક્ષા તથા શુભ કર્મોનો બદલો આપનાર છે તે તેમનો શુદ્ધ કરનાર તથા શાંતિદાતા કહેવાય છે. જ્યારે જીવો, સારા કર્મ, તથા વિશેષ કરીને ચોમ વડે ખરૂં આત્મજ્ઞાન તથા ઇશ્વરની ઓળખ મેળવે છે, ત્યારે તે તેમને પદાર્થના બંધથી છૂટા કરે છે આ પદાર્થ, જે જીવો તેમાં કેદ કરાએલાં છે, તેમને દુઃખી કરે છે, અને ઇશ્વરની શોધમાં તેમને અડચણ કરે છે જ્યારે જીવો આ જગતથી છૂટી જવાને કૃતહેમંદ થાય છે, ત્યારે તેમને મુક્તિ મળી એમ કહેવાય છે. આ સ્થિતિમાં તેઓ કંઈ લાખો વરસો સુધી પરમાનંદમાં રહે છે. પછી બીજા મહા પ્રલય પછી, ( એટલે આ તે સમય છે, કે જેમાં પરમાત્મા જગતોત્પત્તિના ઉપાદન કારણોને નષ્ટ કરે છે ) તેઓ પોતાનો પરમાનંદ મુકી દે છે અને જગતમાં ફરીથી જન્મ લે છે. આ સ્થિતિ અનંત છે જીવ જગતમાં આવે છે, અને સુકર્મ વડે ઇશ્વરમાં પૂર્ણાનંદ મેળવે ત્યાં સુધી, જન્મ મરણ ભોગવ્યા કરે છે પરમસુખ અમુક સમય સુધી ભોગવે છે, અને ફરી તેજ જન્મ મરણના માર્ગ ઉપર ચાલવાને તે પાછો આવે છે આ આવજા સદાકાળ સુધી થયા કરે છે આ ઇશ્વરજ્ઞાનમાંથી કેટલાક સવાસો ઉભા થાય છે તે પુછવાની હું ઇચ્છા રાખું છું. પહેલો સવાસ પુછવા પહેલાં સ્વામી દયાનંદજીના શિક્ષણુમાંથી તે જે વાક્ય ઉતારીશ

( ૧ ) ઇશ્વરનું કોઈ કામ નિષ્પ્રયોજન નથી થતું ૫૪ ૨૦૨.

(૨) તે સર્વની લાભાદ તથા સર્વને માટે સુખ ચાહે છે, પૃષ્ઠ ૧૭૩.

જે જીવજાતો જૂમિતિનો અભ્યાસ કરે છે, તેઓ પોતાની જૂઓઈ બચવા સાર સિદ્ધાંતો કામમાં લે છે, તેજ રીતે હું પણ મારી સંભાળને માટે આ એ સિદ્ધાંત લઉં છું; અને તેઓમાં સત્યાર્થ પ્રકાશમાંથી બીજા બે શબ્દો ઉમેરીશ કે તે—પૂર્ણ જ્ઞાની છે, અને—સર્વસામર્થી છે. આ પ્રમાણે કે જેમને માટે, ઘણા લોકો સમ્મતિ આપશે તેમને ધારણ કરીને આપણે સત્યાર્થ પ્રકાશનું ઇશ્વરજ્ઞાન તપાસીએ; અને જોઈએ કે જે અડચણો તેમા જણાય છે, તે ખરેખરી છે કે કલ્પિત છે. કોઈ આર્વ-સમાજ ન હોય તેવા વાંચકના મનમાં જે પહેલો સવાલ પેદા થાય છે તે આ છે:—

જીવોનું મુક્તિના સુખમાંથી નીકળીને, જન્મ મરણની કેદમાં ફરી ફરીને ઉતરવું, એ વાત; જે પરમાત્મા વિષે આપણે સમ્મત થયા કે, તેના કોઈ કામ નિષ્પ્રયોજન નથી, તથા તે બધાનું સુખ; અને બધું ચાહે છે, તેના સ્વભાવ સાથે મળે છે કે નહિ ?

સત્યાર્થપ્રકાશમા ઘણી જગ્યામા લખ્યું છે કે, મુક્તિ એક એવી સ્થિતિ છે કે, જેને માટે આપણે બધાંએ મહેનત કરવી જોઈએ. વળી એમ પણ કહેલું છે, કે જીવ જ્યારે મુક્તિ નથી ભોગવતો ત્યારે બાંધનમાં હોય છે. તે સ્થિતિને માટે કહેલું છે, કે ઇશ્વર સાથે સંપૂર્ણ મેળાપ તથા પૂર્ણા નન્નની સ્થિતિ છે. ત્યારે આ આનંદિત સ્થિતિ મેળવ્યા પછી જીવને તેમાં રહેવા દેવાને પરમેશ્વર શામાટે નારાજ હોય ? તમે માનોછો કે આત્માનું પરમસુખ તે મુક્તિ છે. તમે કહો છો કે ઇશ્વર બધાં માટે આનંદ તથા પરમસુખ ઇચ્છે છે. જો એમ છે તો તેની ઇચ્છા એવી હોવી જોઈએ, કે બધાં મુક્તિ પામે અને જો તે હમણા એવું ઇચ્છે છે, તો સદા એવું-જ ઇચ્છશે કેમકે તે બદલાતો નથી. સંદાકાળસુધી તેવો ને તેવોજ રહે છે. આ વાત સત્યાર્થ પ્રકાશના ઘણા ભાગોમા લખેલી છે.

માટે મને એમ લાગે છે કે, બન્ને વાતો સાચી હોઈ શકે નહીં. (૧) કાંતો તે આપણું બધું તથા આપણું સુખ ચાહતો નથી; અને તેઓમાંથી આપણને કાઢી મુક્તિને દુઃખી કરવામાં રાજ થાય છે (૨) અથવા કાંતો જેમ સ્વામી દયાનંદ સરસ્વતી કહે છે તેમ, તે આપણું બધું ચાહે છે. જો એમ હોય તો, તે પોતા સાથેના આપણા સંપૂર્ણ મેળાપ મુક્તિમાંથી આપણને કાઢી મુક્તિવાની ઇચ્છા કરેજ નહીં.



પણ કદાચ તમે કહેશો કે એ ઇશ્વરની ધ્વજાથી નથી—તેના શુભોમાંનો એક શુભ, જે ઉપાદાન કારણ કહેવાય છે, તે તેને એમ કરવાની જરૂર પાડે છે. પરંતુ આ વાત અસંભવિત છે, ઇશ્વર સર્વશુભસંપન્ન છે, માટે તેના બધા શુભ સંપૂર્ણ હોવા જોઈએ, ને જો તેઓ સંપૂર્ણ હોય, તો તેઓની વચ્ચે, વિશદતા હોય શકેજ નહીં, કેમકે કોઈ પણ સંપૂર્ણ વસ્તુના બધા ભાગોએ, એક બીજા સાથે સંપૂર્ણ મેળમાં રેવું જોઈએ. માટે દયા, તથા આપણું બહુ કરવાની ઇચ્છા—કે જે શુભો વિષે આપણે જાણીએ છીએ કે તે રાખે છે, તે વડે જ્યારે આપણે એકવાર મુક્તિના આનંદને પ્રાપ્ત કરીએ; ત્યારે તેમા રેવા દેવું એ અવશ્યનું છે. દેવમાં દયાનો જે શુભ છે, તેને ઉશ્કેટો બોલે કોઈ શુભ હોય એમ આપણે માની શકતા નથી. આપણે કંતો તેમાં દયા તથા પ્રિતિ છે તેનો, અથવા, કંતો તે આ પશુને દુ.ખી કરવા સાર પોતાના મેળાપથી જુદા કરશે, એ બેમાંથી એક વાતનો નકાર કરવો જોઈએ. એમ છે કે નહીં ?

હા, જો બંધનમાં પાછા આવવાથી કાંઈ મળતું હોય—જે જીવની આત્મિક સ્થિતિ ઐષ્ટ થતી હોય, તો હું ધારું છું ફરીથી જન્મ લેવાની વાત માનવા લાયક છે, કેમકે ત્યારે તે દયાના શુભ સાથે મળતા આવશે, પણ સત્યાર્થ પ્રકાશમાં શીખાડયું છે કે એ પ્રમાણે નથી:—

જેવી હમણાં છે તેવી પૂર્વે હતી અને આગળ પણ થશે. ૫૪ ૨૦૮.

જે સ્થિતિમાંથી આપણે હાડી કઢાઈએ છીએ, તે કરતાં બલિષ્ઠની સ્થિતિ કોઈ રીતે જો જુદી ન હોય, તો હાલ આપણને જન્મનમાં રાખવાનો હેતુ શો છે ? એથી કાંઈ મેળવી શકાતું નથી. આપણે માત્ર જે સ્થિતિમાંથી હાડી કઢાયા હતા, તેનેતેજ મેળવવાને ધણા જન્મ મરણનું દુઃખ, તથા ઇશ્વર સાથેના આત્મિક મેળાપની જુદાઈ વેઠીએ છીએ. ધારો કે એક બાપ પોતાના દિકરાપર ધણી પ્રિતિ રાખે છે, તેને નહીં આગળ લઈ જઈને તેમાં ઠેલી પાડે, પછી તે છોકરો કાંઈ પોચવાને મહામેનતે તરફડીમાં મારે. અને ધારો કે તેનો બાપ કાઠાપર ઉભો રહીને તેને હિંમત આપે, તથા અચવાની રીત બતાવે. છેવટે જ્યારે કાંઈ પોચે ત્યારે, બાપ તેને થોડા વખત માટે લઈ લે તથા લાક કરે, પણ પછી પાછો પકડીને તેને નહીંમા ટેલી પાડે. હવે આ બાપ કોઈ પણ હેતુ રાખ્યા વગર, આ પ્રમાણે કરે તો શું આપણે તેને નિર્દય તથા મૂર્ખ નહીં કહીએ ?

તમે કહો છો કે મુક્તિ એ જીવની તે સ્થિતિ છે, કે જેમાં, જીવ બધાં પાપોથી છુટી જઈને, ઇશ્વર સાથે સંપૂર્ણ મેળાપ ભોગવે છે. આવી સ્થિતિમાં

સુધારાને માટે કોઈ જગ્યા નથી. કેમકે તે વધારે સંપૂર્ણ થઈ શકતી નથી. તે માટે મને એમ લાગે છે, કે ઉપર આપેલા એક બાપના દાખલા પ્રમાણે, એવા જીવોને ફરી ફરીને બન્ધનમાં ઠેલી પાડવા, એ ઇશ્વરને માટે નિર્દયતા તથા કંઈ પણ હેતુ વિનાનું કામ છે.

પણ સ્વામી દયાનંદ એ વિષયપર એમ કહે છે:—

“ જો ઇશ્વર અન્તરાત કર્મોનું, અનન્ત ફળ આપે, તો તેનો ન્યાય નષ્ટ થઈ જાય ” પૃષ્ઠ ૨૩૦

હું નથી ધારતો કે જીવને જે સુખ મળે છે, તે તેના સારા કર્મોનો બદલો હોય. પણ એમ ધાર છું કે, તે પાપથી મુક્તિ, તથા ઇશ્વર સાથેના મેળાપનું એક સ્વભાવિક પરિણામ છે. માટે જેઓ સંપૂર્ણતાને પોષે છે તે તેમના કર્મોનો બદલો હોય એમ આપણે કહી શકતા નથી; પણ એવો, જે સંપૂર્ણતાને તેઓ (જીવ ) પામ્યા છે, તે સંપૂર્ણતાનો સીધો તથા સ્વભાવિક બદલો છે. જો સુખની સ્થિતિ બદલા તરિકે મળતી હોત; તો જે કર્મોને બદલે તે મળે છે તે કર્મોની સંખ્યા તથા ગુણ પ્રમાણે, એનો ભોગવટો અસિમ હોત. પણ જે સ્થિતિનો એ સ્વભાવિક પરિણામ છે. તે સ્થિતિ વખતના બન્ધનમાં નથી, માટે તે સુખ પણ, વખતના બન્ધનમાં નથી.

સ્વામી દયાનંદ વળી કહે છે, કે જો જીવો પાછા બન્ધનમાં ન આવે તો મુક્તિ સ્થાનમાં ધણી બોડામીડ થઈ જશે. જુઓ પૃષ્ઠ ૨૩૦

આ વાત પણ અસંભવિત લાગે છે, કેમકે તમે બધાં અમારી સાથે માનો છો, કે ઇશ્વર સર્વવ્યાપક છે, અને વખત તથા અવકાશના બન્ધનમાં નથી. જીવ મુક્તિની સ્થિતિમાં કેવી રીતે રહે છે, તે વિષે અત્યારે પ્રકાશ આ પ્રમાણે શીખાડે છે:—

જે બ્રહ્મ સર્વત્ર પૂર્ણ છે, તેમાં મુક્ત જીવ અવ્યાહતમતિ હોય છે, એટલે તેને અદમ્ય કે રોકાણ હોતાં નથી, અને તે વિજ્ઞાન, અને આનંદ-પૂર્વક સ્વતંત્ર વિચરે છે પૃષ્ઠ ૨૨૬.

માટે, જો ઇશ્વર આખા બ્રહ્માંડમાં વ્યાપી રહેલો છે, અને મુક્તિ પામેલા જીવ કદાચ પણ અદમ્ય વિના, સ્વતંત્રતાથી તેમાં આમ તેમ રમણ કરી શકે છે, તો તેઓ કોઈ રીતે સિમામાં નથી; કેમકે જે બ્રહ્માંડમાં ઇશ્વર વ્યાપી રહેલો છે તે બ્રહ્માંડના તેઓ અંગ છે. ખરી રીતે જોતાં માત્ર પદાર્થજ, લાંબા પહોળાઈ ઇત્યાદીના માપથી માપી શકાય છે. એ રીતે આત્મા કોઈ સિમાને આધિન નથી; કેમકે તેને લાંબાઈ, પહોળાઈ, ઊંચાઈ,

જનન કે નક્કરપણું છેજ નહીં. જેમકે તમારા સ્વામીએ ડહાપણથી કહ્યું છે, કે સ્વર્ગ એ કોઈ જગ્યા નહીં, પણ સ્થિતિ છે જગ્યા હોય તો તેમા બીડ થાય, પણ સ્થિતિ વિષે એમ નથી, કેમકે જે ચીજો માપી શકાતી નથી, તેમાં બીડ થઈ શકતી નથી.

ઉપલી સરથાઓથી હું આ નિર્ણય કાઢું છું, કે મુક્ત થએલા જીવોને જન્મ-માનન્મ, જેનો તમાગ ઉપદેશકો પ્રચાર કરે છે, અને તમારા સત્યાર્થ પ્રકાશમાં શીખાડેલું છે, તે સ્વામી દયાનંદે પોતાના પૂસ્તકમાં બતાવેલા ઇશ્વરની પ્રકૃતિથી ઉલટું છે. કેમકે જે તે સર્વ શક્તિવાન હોય, તો તે તેની સર્વેશ, પવિત્ર, શુદ્ધ, દયાળુ, ન્યાયી, તથા પરોપકારી પ્રકૃતિથી જે વિરૂદ્ધ ન હોય તે બધું કરી શકે છે. અને આ ગુણોથી વિરૂદ્ધ હોય, તેવું કોઈ કાર્ય તે કરી શકતો નથી. એ રીતે સંપૂર્ણ થએલા જીવોને, જે તે દુઃખમાં પાડે, તો તેનામાં એવો ગુણ જગ્યાશે, કે જે તેની દયાથી વિરૂદ્ધ હોય. અને તે સંપૂર્ણ ઇશ્વર થઈ શકતો નથી કેમકે સંપૂર્ણતામાં એકમતા વિના બીજું કંઈ હોઈ શકેજ નહીં.

એક બીજી વાત મનમાં આવે છે સત્યાર્થ પ્રકાશના પૃષ્ઠ ૧૮૩માં બી નીચલી વાત ઉતારીને તે ઉપર વિચારોએ.

જીવ વિષે તેમાં શીખાડેલું છે કે -

તેનો સ્વભાવ, પવિત્ર, અવિનાશી અને ધાર્મિક આદિ છે જે આ ઉપલી વાત ખરી છે, તો, જીવ, જે સ્વાભાવિક રીતે, શુદ્ધ તથા સદગુણી છે તેને પ્રકૃતિ બગાડે છે; તથા પરમાત્મા તેને ( જીવને ) પ્રકૃતિ સાથે જોડે છે; માટે એ બન્ને ( પ્રકૃતિ તથા પરમાત્મા. ) સંપૂર્ણતામાં અટકાવ નાખનારાં હરે છે એમ માનવાની આપણને જરૂર નથી પડતી શું ?

આ સવાલ વિચિત્ર છે પણ તમારો મત મને એ પુછવાની જરૂર પાડે છે. તમારો મહાન શિક્ષક કહે છે કે પરમાત્મા શુદ્ધ કરવા વાળો છે અને સાથે સાથે એમ પણ કહે છે, કે જીવને તથા પદાર્થને જોડવા એ તેનું કામ છે. એવી રીતે જોડવાથી, તે, જીવની જિજ્ઞાસા ઉપાદાન કારણ થાય છે. તમે માનો છો કે મુક્ત જીવ, (મુક્તિ પામેલો જીવ) તેની શ્રેષ્ઠમાં શ્રેષ્ઠ સંપૂર્ણતા તથા સુખની સ્થિતિમાં હતો. તમે એમ માનો છો, કે બન્ધનમાં આવવા પહેલાં તેની જે સ્થિતિ હતી, તે કરતા વધારે શ્રેષ્ઠ સ્થિતિમાં પોચાડવાના કોઈ હેતુ વગર, હલકી દશામાં નાખવા સાર તે સ્થિતિમાંથી પરમાત્માએ તેને કાઢ્યો. જે આ વાત એમજ હોય, તો પરમાત્મા જીવોને શુદ્ધ કરવા વાળો નહીં, પણ બ્રહ્મ કરવા વાળો થયો અને એ એમજ હોવું જોઈએ.

કેમકે તમારું પુસ્તક કહે છે, કે જીવનો 'સ્વભાવ પવિત્ર તથા ધાર્મિક છે.' અને જ્યારે ઇશ્વર તેપર કામ કરવા માંડે છે; ( એટલે તેને પ્રકૃતિ સાથે જોડે છે. ) ત્યારેજ માત્ર તે શ્રદ્ધ થાય છે.

પણ સ્વામી દયાનંદ પ્રમણે તમે કહેશો, કે " જો દુષ્કર્મ ભોગવવાનું ન હોય, તો સુષ્કર્મ ભોગવવાનું પણ ન મળે. " અને કે ઇશ્વરે આપણને જન્મ મરણના ચક્ર સાથે જો બાંધ્યા છે, તે તેની દયાને લીધેજ છે. કેમકે જો પદાર્થના સમાગમવડે દુઃખ ન ભોગવ્યું હોત, તો તેના બંધનથી છટકા થયા પછી જ સુખ થાય છે, તેની કદર આપણે કરી શકતા નહીં.

આ વાત તદ્દન ખરી છે. અમે પણ માનીએ છીએ, કે સંપૂર્ણ પરમાનન્દનો માર્ગ દુષ્કર્મ થઇનેજ નીકળે છે. દુષ્કર્મ અને કષ્ટ વડેજ જીવ સંપૂર્ણતાને પોચે છે. પણ જ્યારે તમે આ વાત બોલો છો, ત્યારે શું તમે આ એક જુલ નથી કરતા—કે, જે જીવ મુક્તિને પામ્યો છે, તેને માટે તમે કહો છો, કે તે પરમાનન્દ તથા પરમગતિને પામ્યો છે. પરમ એ શ્રેષ્ઠમાં શ્રેષ્ઠ હાલત છે જે જીવ આનન્દ તથા પવિત્રતાની શ્રેષ્ઠ સ્થિતિને પામ્યો છે, તે તેથી વધારે વ્યાગળ જન્મ શકતો નથી. કેમકે તે કરતાં ચઢતી, ખીજી સ્થિતિ છેજ નહીં. માટે મુક્તિમાં આ સ્થિતિને પોચી ગયા પછી એમ કહેવું, કે આ સ્થિતિ દુષ્કર્મ ભોગવ્યાથી સુધરશે, એ માત્ર મુર્ખતા છે. તમે સંપૂર્ણને સુધારી શકતાજ નથી.

હું ધારું છું, આપણે ઉપર સાબિત કરી ચૂક્યા છીએ, કે ફરીને જન્મ લેવાથી, જીવની છેવટની દશા સુધરવાને બદલે, ઉલટી દુઃખી થાય છે. ને જો એમજ હોય, તો જીવને ફરી ફરીને જન્મ આપવો, એ દયાનું કામ નથી. જો આપણે કહીએ કે ઇશ્વર એમજ કરે છે, તો આપણે એ પણ માનવું પડશે, કે દયાના ગુણ પર આધાર રાખનારા જે ગુણી છે; તે તેના સ્વભાવની અંદર નથી માટે તે પ્રિતિવાન હોઇ શકતો નથી. કેમકે જે પ્રિતિવાન હોય તેણે દયાનું પણ હોવું જોઇએ. દયા વિનાની પ્રિતી અશક્ય છે.

આ નિર્ણયપર આવ્યા પછી, આપણને એ જાણવાની જરૂર પડે છે; કે સ્વામી દયાનંદ સરસ્વતી જે પરમાત્મા આપણને દેખાડે છે, તેના સ્વભાવ કેવો છે.

પહેલાં તો, આપણે તેને ઉત્પત્ત કર્તાનું નામ આપી નથી શકતા, કે મહેશ્વર આગળથી હસતી ધરાવનાર પદાર્થોને તે મેળવે છે, માટે આપણે તેને જોડનાર કહી શકીએ, વળી આપણે તેને સર્વશક્તિમાન નથી કહી શકતા;

કેમકે એવા માત્ર તથુજ કામ છે, કે જે તે કરી શકે છે. એટલે ( પ્રકૃતિને ) જોડવી, તથા જીવ જ્યાં સુધી બન્ધનમાં રહે ત્યાંસુધી, તેને પાપોતી શિક્ષા, તથા સારા કર્મનો બદલો આપવો ( ? ) અને બ્રહ્માડને તેના ઉપાદન કારણોમાં પાછું વેરી નાંખવું.

આમાની બીજી વાતપર મેં ( ? ) લગાડ્યું છે, તેનું કારણ એ છે જે, આ વિષયમાં સત્યાર્થપ્રકાશ તથા આર્યા સમાજનું શિક્ષણ, ઇશ્વરની શક્તિનો નકાર કરનાર છે, તે ખાતરી પૂરક છે. સને ૧૯૦૭ ના ફેબ્રુવારી માસની બીજી તારીખે, ગુજરાતલાલની ( પંજનમાં એક શહેર છે. ) ધર્મસભામાં, “ કર્મ કે કૃપા ” એ વિષયપર જે સંવાદ થયો હતો તે તન્મતમાં ધ્યાન જેવવા માયું છું. તે વખતે આર્ય સમાજના બધા ઉપદેશકોએ, આ વાત નક્કિપણે કમ્યુત્તો હતી, કે જીવ કૃપાએ કરીન નહી, પણ કર્મ કરીને મુક્તિ પ્રાપ્ત કરે છે. આમાં, તેઓ પોતાના ગુરૂના શીખવ્યા પ્રમાણે ખરા છે, કેમકે એ વિષે સ્વામીજીએ કીધું છે જે —

ધર્મયુક્ત સત્યભાષણાદિ કર્મ કરવા, અને મિથ્યા ભાષણાદિ ધર્મને છોડી દેવાં, એજ મુક્તિના સાધન છે. પૃષ્ઠ ૨૨૨.

આ ઉપરથી આપણે જોઈએ છીએ, કે ઇશ્વરની કૃપા નહીં; પણ આપણા પૂન્ય, આપણને મુક્તિ એટલે આનંદ મેળવી આપે છે. અને જ્યારે આપણે એ જાણ્યું, કે સારા કર્મના બદલામાં મુક્તિ પ્રાપ્ત થાય છે, તો એનું હેવટ, એમ પણ લાવવાની આપણને જરૂર પડશે, કે ભુંડા કર્મનું ફળ બન્ધન છે. ખરીરીતે જોતાં સ્વામી દયાનંદજીએ, એ વિષે પણ એટલુંજ કહેલું છે; કે દરેક વાત ઇશ્વરપર નહીં, પણ જીવ ઉપર આધાર રાખે છે. આ નીચેના ટાંચણથી એ વાત સાફ જણાય છે —

એજ જીવ સહુનો પ્રેરક, સહુનો ધર્તા, સાક્ષી, કર્તા, ભોક્તા કહેવાય છે. પૃષ્ઠ ૧૨૪.

આ શોધ આપણને કેવા ઠરાવપર લાવે છે ?

( ૧ ) કે ઇશ્વર એક પરિમિત આત્મા છે, ને તેમાં, માત્ર એજ કામ કરવાની શક્તિ છે—(ક) પરમાણુઓને એકઠાં મેળવીને તેમને જગતનું ( બ્રહ્માડ ) રૂપ આપવું. ( ખ ) આ જગતને પાછું તેના ઉપાદન કારણોમાં વેરી નાંખવું.

( ૨ ) ઉપર વર્ણવેલા એ કામ શિવાય, બીજી સત્તા તેમાં નથી; તથા જીવ અને પદાર્થના કર્તવ્યમાં તે બીજી કંઈ ભાગ લેતો નથી.

( ૩ ) જીવ પગ તેની જે અસર થાય છે તે ખરાબ છે; કેમકે જો તે જીવને વખતોવખત, પદાર્થ સાથે નકામો સમાગમ કરાવીને અટકાવત નહીં; તો તે ( જીવ ) સ્વભાવિક રીતે પવિત્ર હોવાને લીધે, સદા અત્યાનંદ તથા સંપૂર્ણતાની સ્થિતિમાં રહેત.

( ૪ ) તે નિર્દય, અગ્રેમી તથા હેતુ વિનાનો છે. ( નિર્દય તથા અગ્રેમી એટલા માટે, કે તે આનંદને બદલે દુઃખ આપે છે, અને સંપૂર્ણને અસંપૂર્ણતાની સ્થિતિમાં ઠેલી મુકે છે. હેતુ વિનાનો એટલા માટે, કે કોઈ લાભ પ્રાપ્ત થવાના હેતુ વિના, તે તેમને ઠેલી મુકે છે. ઇશ્વર કંઈ પણ હેતુ રાખ્યા વિના આમ કરે છે તે, સ્વામી દયાનંદે આપેલું પ્રમાણ; કે જેવી હમણું છે, તેવીજ પૂર્વે હતી, અને આગળ પણ થશે, એ આપણે આગળ જોયું છે. તે પરથી સાબિત થાય છે. )

( ૫ ) ઇશ્વરનું હોતુ જીવને આનંદનું નહીં, પણ દુઃખનું કાગળ થાય છે. કેમકે ઇશ્વરની શક્તિ સાથેના સમાગમનો પરિણામ, જીવને માટે કેદ તથા દુઃખ થાય છે.

( ૬ ) માટે જો જીવ એકલો હોત, અને ઇશ્વર તથા પૃકૃતિ ન હોત, તો વિશેષ સાફ થાત.

મને એમ લાગે છે તમે જે માનો છો તેનાથી, આ ઉપરની છ વાતો તમને ધણી જુદી લાગશે; તો પણ જો આ આખી ચોપડી તમે સંભાળથી તથા એકભાવથી વાંચશો, તો હું ધારું છું તમે કશું બંધ કરશો, કે આ છ દલીલો સત્યાર્થ પ્રકાશની ઇશ્વરગાનવિધાના સારનો સાર છે, જેના પુરાવા પહેલા ભાગમાં ટાંચેલાં છે.

જે સાર કાઢવામાં આવ્યો છે, તે જો ન્યાયશાસ્ત્રના નિયમ પ્રમાણે ખરો હોય, તો તે આપણા સહુને વિચારવા જેગ છે:—કે સ્વામી દયાનંદજીનું જે વર્ણન, આપણે આ ચોપાનીઆના પહેલા ભાગમાં, આપણા સિદ્ધાંત તરિકે લીધું હતું, ( એટલે ઇશ્વરનું કોઈ કામ નિષ્પ્રયોજન નથી. ) તે વર્ણન સાથે, આવા શ્રદ્ધાંડનો મેળ કદી બેસતોજ નથી. બીજો સિદ્ધાંત કે, તે ( ઇશ્વર ) સર્વની બલાઇ, તથા સર્વને માટે સુખ આપે છે. એ પણ ઉપર દર્શાવેલી છ દલીલોના ઇશ્વરને માટે નિમૂનાંક શુદ્ધિદિશ્ય તથા અસંભવિત વાત છે.

આર્ચસમાજના મારા બ્રાન્યો, તમારે આ દહાસો ઉપર વિચાર કર-  
વો જોઈએ. મારી વિનંતી એ છે જે, તેમને માત્ર જુડી પાડવાની ધારણા-  
થી નહીં, પરંતુ સત્યાર્થ પ્રકાશના ઇશ્વરજ્ઞાન વિષે, જે પરિણામ પર હું  
આગ્યો છું, તેમા કંઈ સત્યતા છે કે નહીં, તે જાણવા સારૂ, તમારે તે વા-  
ચવો જોઈએ. જે મેં જુઓ કાંઈ હોય, તો તે માન્ય કરીને પોતાને સુધા-  
રવા સારૂ હું તૈયાર છું. મારો પોતાનો ધર્મ, ખરો પાડવા સારૂ મેં આ  
લખ્યું નથી. તમે જુઓ, કે મારા ગુરૂ ઇસુ ખ્રિસ્ત વિષે, મેં આ પુસ્તકમા  
એક શબ્દ પણ નથી લખ્યો. જે રીતે મેં આરંભમા કહ્યું હતું, કે  
સત્ય, ખ્રિસ્તી, હિંદુ, મુસલમાન કે આર્યો નથી; તે રીતે મેં કોઈ ધર્મને  
માટે નહીં, પણ આ પવિત્ર સત્યને માટેજ લખ્યું છે.

તમે માનો કે ન માનો, મેં આ બધું પ્રેમથી લખ્યું છે. જે તમા-  
રા મત જુલ બરેલાં હોય—હું એમજ માનુ છું—અને તમને તેમાથી  
છોડવાની મહેનત ન કરે. તો હું તમારો બાઈ છું, એ દેખાડી આપવાની  
બીજી કોઈ સારી રીત નથી.

જો તમારો ધર્મ સત્ય ઉપર રચાયેલો છે, તો હું અથવા બીજો કોઈ  
પણ, તેને હલાવી શકતો નથી. મારો લખવાનો હેતુ, તમારા મહાન શિક્ષ-  
કના શબ્દોમાં હું આપીશ:—

મારો કોઈ નવીન હલપના કે મત મતાન્તર ચલાવવાનો લેશ માત્ર  
પણ અભિપ્રાય નથી. કિન્તુ જે સત્ય છે તેને માનવું, મનાવવું, અને જે  
અસત્ય છે તેને છોડવું અને છોડાવવું મને અભિષ્ટ છે. પૃષ્ઠ ૫૫૦.  
તમારી ફરજ પણ હું તેમનાજ શબ્દોમા આપીશ.

જે પક્ષપાત રહિત ન્યાય સત્યનું મહત્ત્વ, અસત્યનો સર્વથા પરિત્યાગ-  
રૂપ આચાર છે, તેનુંજ નામ ધર્મ, તથા એથી ઉલટું જે પક્ષપાત સહિત  
અન્યાયાચરણ સત્યનો ત્યાગ તથા અસત્યનું મહત્ત્વરૂપ કર્મ છે તેનેજ  
અધર્મ કહે છે.

માટે હું તમારી વિનંતી કરૂં છું, કે આ નાનું પુસ્તક વાચતી વખતે  
પક્ષપાત રહિત થશો. મેં જે કીધું છે તેમા સત્ય છે કે નહીં તે, જાણવા-  
ની તરફી લેશો. જે તમને તે મળે તો તેને કબુલ કરશો, ને જે તમને  
જુઓ મળે, તો બીજાઓને દેખાડશો. માત્ર જેમ મેં તમારા ઉપદેશકોને,  
તથા સત્યાર્થ પ્રકાશના લેખકની વાતને વિચાર પૂર્વક ધ્યાન આપ્યું છે,  
તેમજ તમે પણ મને વિચાર પૂર્વક ધ્યાન આપશો.

**અલમતિ વિસ્તેરણ બુધિમદૂર્યેષ. ॥**

